

# सीरी में अंतरराष्ट्रीय मातृभाषा दिवस पर ऑनलाइन काव्य गोष्ठी का आयोजन

पिलानी | अंतरराष्ट्रीय मातृभाषा दिवस के अवसर पर सीएसआईआर-सीरी में ऑनलाइन काव्य गोष्ठी का आयोजन किया गया। अध्यक्षता संस्थान के निदेशक डॉ पी.सी. पंचारिया ने की। काव्य गोष्ठी के प्रथम खंड में कवियों ने संस्कृत, तमिल, तेलुगू, उड़िया, बांग्ला, गढ़वाली, कुमाऊंनो, मैथिली, राजस्थानी आदि भाषाओं एवं बोलियों में तथा दूसरे खंड में हिंदी की रचनाओं का वाचन किया गया। संस्थान निदेशक डॉ. पीसी पंचारिया ने कहा कि अनेकता में एकता ही हमारे देश की क्लिष्टता विशेषता है। सीरी विद्या मंदिर के संजय शर्मा ने राजस्थानी के अलावा हिंदी व संस्कृत में भी काव्य पाठ किया। इसके अलावा



पिलानी. कार्ड दिखाती छात्राएं।

सुदेश कुमार, डॉ सुशील शुक्ल, डॉ निखिल सूरि, डॉ जयगोपाल पांडेय, मंजू शरण 'मंजुल', महेन्द्र सिंह, रक्षिता पूनिया, तृप्ति, श्री किशन आदि ने हिंदी कविता वाचन से श्रोताओं को मंत्रमुग्ध कर दिया। बिरला बालिका विद्यापीठ में अंतरराष्ट्रीय मातृभाषा दिवस के

उपलक्ष्य में विविध गतिविधियों का आयोजन किया गया। हिन्दी-संस्कृत विभाग के द्वारा विभिन्न भाषा भाषी छात्राओं से उनकी अपनी भाषा में कविता, गीत लेखन व वाचन, संवाद लेखन व वाचन, निबंध लेखन इत्यादि गतिविधियां की गईं। कला विभाग ने छात्राओं से विभिन्न अवसरों के शुभकामना संदेश विविध भाषाओं में लिखवाकर सुंदर कार्ड बनवाए। इधर, बीकेबीआईईटी में एआईसीटीई के तत्वावधान में अंतरराष्ट्रीय मातृभाषा दिवस मनाया गया। कार्यक्रम के दौरान ऑनलाइन क्विज का आयोजन किया गया। प्रभारी धनेश माटोलिया व विपिन सरावगी ने बताया कि प्रतियोगिता में 88 स्टूडेंट्स ने भाग लिया।